



IL-KUMMISSJONI
EWROPEA

Brussell, 29.5.2020
COM(2020) 403 final

ANNEX 2

ANNESS

tal-

Proposta għal REGOLAMENT TAL-PARLAMENT EWROPEW U TAL-KUNSILL

li jistabbilixxi l-Programm InvestEU

ANNEX II
Oqsma eliġibbli għal operazzjonijiet ta' finanzjament u investiment

L-operazzjonijiet ta' finanzjament u investiment li jaqgħu taht ambiti oħrajn mit-tieqa għall-investiment strategiku Ewropew jistgħu jaqgħu taht qasam wiehed jew iktar minn dawn li ġejjin:

L-operazzjonijiet ta' finanzjament u investiment fl-ambitu tal-investiment strategiku Ewropew għandhom jaqgħu fl-oqsma stabbiliti fil-punt (e) tal-Artikolu 7(1). Dawn jistgħu jinkludu b'mod partikolari Proġetti Importanti ta' Interess Ewropew Komuni.

1. L-iżvilupp tas-settur tal-enerġija f'konformità mal-prijoritajiet tal-Unjoni tal-Enerġija, inkluż is-sigurtà tal-provvista tal-enerġija, it-tranżizzjoni enerġetika nadifa u l-impenji li saru taht l-Aġenda 2030 għall-Iżvilupp Sostenibbli u l-Ftehim ta' Pariġi dwar il-Klima, b'mod partikolari permezz ta':
 - (a) l-espansjoni tal-ġenerazzjoni, tal-provvista jew tal-użu tal-enerġija rinnovabbli nadifa u sostenibbli, u ta' sorsi u soluzzjonijiet oħra ta' enerġija sikuri u sostenibbli b'emissjonijiet baxxi u emissjonijiet żero;
 - (b) l-effiċjenza u l-iffrankar tal-enerġija (b'enfasi fuq it-tnaqqis tad-domanda permezz ta' ġestjoni tad-domanda u r-rinnovazzjoni tal-bini);
 - (c) l-iżvilupp, il-modernizzazzjoni ta' infrastruttura tal-enerġija sostenibbli u interventi biex din issir intelligenti b'mod partikolari, iżda mhux biss, fil-livell ta' tranżizzjoni u ta' distribuzzjoni, it-teknoloġiji tal-ħżin, l-interkonnessjoni elettrika bejn l-Istati Membri u n-networks intelligenti tal-enerġija;
 - (d) l-iżvilupp ta' sistemi innovattivi ta' provvista ta' shana b'emissjonijiet żero u baxxi u l-produzzjoni kkombinata ta' enerġija elettrika u shana;
 - (e) il-produzzjoni u l-provvista ta' fjuwils sintentiċi sostenibbli minn sorsi rinnovabbli/newtrali f'termini ta' karbonju u sorsi sikuri u sostenibbli oħra b'emissjonijiet żero u baxxi, ta' bijofjuwils, ta' bijomassa u ta' fjuwils alternattivi, inklużi ta' fjuwils għall-modi kollha tat-trasport, skont l-oġettivi tad-Direttiva 2018/2001 tal-Parlament Ewropew u tal-Kunsill¹ ; u
 - (f) infrastruttura għall-qbid u l-ħżin tal-karbonju fil-proċessi industrijali, fl-impjanti tal-bijoenerġija u fil-faċilitajiet tal-manifattura lejn it-tranżizzjoni enerġetika.
2. L-iżvilupp ta' infrastrutturi tat-trasport u ta' soluzzjonijiet ta' mobilità sostenibbli u sikuri, ta' tagħmir u teknoloġiji innovattivi f'konformità mal-prijoritajiet tat-trasport tal-Unjoni u l-impenji li saru taht il-Ftehim ta' Pariġi dwar il-Klima, b'mod partikolari permezz ta':
 - (a) proġetti li jappoġġaw l-iżvilupp tal-infrastruttura tan-network trans-Ewropew tat-trasport (TEN-T), fosthom il-manutenzjoni u s-sikurezza tal-infrastruttura, in-nodi urbani ta' TEN-T, il-portijiet marittimi u interni, l-ajruporti, it-terminals multimodali u l-konnessjoni ta' tali terminals multimodali man-

¹ Id-Direttiva (UE) 2018/2001 tal-Parlament Ewropew u tal-Kunsill tal-11 ta' Diċembru 2018 dwar il-promozzjoni tal-użu tal-enerġija minn sorsi rinnovabbli (ĠU L 328, 21.12.2018, p. 82).

networks TEN-T, u l-applikazzjonijiet telematiċi msemmija fir-Regolament (UE) Nru 1315/2013 tal-Parlament Ewropew u tal-Kunsill²;

- (b) proġetti infrastrutturali tat-TEN-T li jipprevedu l-użu ta' mill-anqas żewġ modi ta' trasport differenti, b'mod partikolari terminals tat-trasport tal-merkanzija multimodali u n-nodi tat-trasport tal-passiġġieri;
- (c) proġetti ta' mobbiltà urbana intelligenti u sostenibbli ffokati fuq modi ta' trasport urban b'emissjonijiet baxxi, inkluż trasport f'passaġġi fuq l-ilma interni u soluzzjonijiet ta' mobbiltà innovattivi, aċċessibbiltà mhux diskriminatorja, tnaqqis fit-tniġġis tal-arja u l-istorbju, konsum tal-enerġija, networks ta' bliet intelligenti, manutenzjoni, żieda fil-livelli ta' sikurezza u tnaqqis tal-inċidenti, anki għaċ-ċiklisti u l-persuni miexja);
- (d) l-appoġġ għat-tiġdid u l-modernizzazzjoni a posteriori ta' mezzi mobbli tat-trasport bil-għan li jiġu adottati soluzzjonijiet ta' mobbiltà b'emissjonijiet baxxi u b'żero emissjonijiet, inkluż permezz tal-użu ta' fjuwils alternattivi fil-vetturi tal-mezzi kollha tat-trasport;
- (e) infrastruttura ferrovjarja, proġetti ferrovjarja oħra, infrastrutturi għall-passaġġi fuq l-ilma interni, proġetti ta' tranżitu b'kapasità għolja u portijiet marittimi u awtostradi tal-baħar;
- (f) infrastruttura ta' fjuwil alternattiv għall-modi kollha ta' trasport, inkluża l-infrastruttura tal-iċċarġjar elettriku;
- (g) proġetti ta' mobiltà intelligenti u sostenibbli oħrajn li jiffokaw fuq:
 - (i) is-sikurezza fit-toroq;
 - (ii) l-aċċessibbiltà;
 - (iii) it-tnaqqis tal-emissjonijiet; jew
 - (iv) l-iżvilupp u l-installazzjoni ta' teknoloġiji u servizzi godda tat-trasport, bħal servizzi fir-rigward ta' modi ta' trasport konnessi u awtonomi jew sistemi ta' bejgħ ta' biljetti integrati; u
- (h) proġetti għaž-żamma jew it-titjb tal-infrastruttura tat-trasport, inklużi l-awtostradi fuq it-TEN-T fejn neċessarju għall-ammeljorament, iż-żamma jew it-titjib tas-sikurezza fit-toroq, għall-iżvilupp ta' servizzi tal-ITS jew għall-iżgurar tal-integrità u l-istandards tal-infrastrutturi, żoni u faċilitajiet ta' parkeġġ sikuri, punti ta' riforniment ta' ċarġ u ta' fjuwil għall-fjuwils alternattivi.

3. L-ambjent u r-rizorsi, b'mod partikolari permezz ta':

- (a) l-ilma, inkluża l-provvista tal-ilma tajjeb għax-xorb u s-servizzi tas-sanità, u l-effiċjenza tan-networks, it-tnaqqis tal-ħruġ aċċidentali, l-infrastruttura għall-gbir u t-trattament tal-ilma mormi, l-infrastruttura tal-kosta u infrastruttura ekoloġika oħra relatata mal-ilma;
- (b) l-infrastruttura għall-immaniġġar tal-iskart;
- (c) proġetti u intrapriži fl-oqsma tal-ġestjoni tar-rizorsi ambjentali u t-teknoloġija sostenibbli;

² Ir-Regolament (UE) Nru 1315/2013 tal-Parlament Ewropew u tal-Kunsill tal-11 ta' Diċembru 2013 dwar linji gwida tal-Unjoni għall-iżvilupp tan-network trans-Ewropew tat-trasport u li jħassar id-Deċiżjoni Nru 661/2010/UE (ĠU L 348, 20.12.2013, p. 1).

- (d) it-titjib u r-restawr tal-ekosistemi u s-servizzi tagħhom inkluż permezz tat-titjib tan-natura u l-bijodiversità permezz ta' proġetti ta' proġetti infrastrutturali "ekoloġiċi" u "blu";
 - (e) l-iżvilupp urban, rurali u kostali sostenibbli;
 - (f) l-azzjonijiet dwar it-tibdil fil-klima, adattament għall-klima u l-mitigazzjoni tal-klima, inkluż it-tnaqqis tar-riskju tad-dizastri naturali;
 - (g) proġetti u intrapriżi li jimplimentaw l-ekonomija ċirkolari billi jintegraw aspetti tal-effiċjenza fir-riżorsi fil-produzzjoni u fil-ħajja tal-prodott, inkluża l-provvista sostenibbli ta' materja prima u materja prima sekondarja;
 - (h) id-dekarbonizzazzjoni ta' industriji li jużaw ħafna enerġija u t-tnaqqis sostanzjali tal-emissjonijiet f'tali industriji, inkluż id-dimostrazzjoni u l-installazzjoni ta' teknoloġiji innovattivi b'emissjonijiet baxxi.
 - (i) id-dekarbonizzazzjoni tal-produzzjoni enerġetika u l-katina ta' distribuzzjoni billi jiġi gradwalment eliminat l-użu tal-faħam u taż-żejt; u
 - (j) proġetti li jippromwovu wirt kulturali sostenibbli.
4. L-iżvilupp ta' infrastruttura ta' konnettività diġitali, b'mod partikolari permezz ta' proġetti li jappoġġaw l-installazzjoni ta' networks diġitali b'kapacità għolja ħafna, il-konnettività 5G u t-titjib tal-konnettività diġitali u l-aċċess, b'mod partikolari għaż-żoni rurali u r-reġjuni periferiċi.
5. Ir-riċerka, l-iżvilupp u l-innovazzjoni, partikolarment permezz ta':
- (a) proġetti ta' riċerka u innovazzjoni li jikkontribwixu għall-oġettivi ta' Orizzont Ewropa, inkluża l-infrastruttura ta' riċerka u l-appoġġ għad-dinja akkademika;
 - (b) proġetti korporattivi, inkluż taħriġ u promozzjoni tal-ħolqien ta' raggruppamenti u networks tan-negozju;
 - (c) proġetti u programmi ta' dimostrazzjoni kif ukoll l-installazzjoni ta' infrastrutturi, teknoloġiji u proċessi relatati;
 - (d) il-proġetti ta' riċerka u innovazzjoni kollaborattivi bejn id-dinja akkademika, l-organizzazzjonijiet tar-riċerka u l-innovazzjoni u l-industrija; shubiji pubbliċi-privati u organizzazzjonijiet tas-soċjetà ċivili;
 - (e) trasferiment tal-għarfien u t-teknoloġija;
 - (f) riċerka fil-qasam ta' teknoloġiji abilitanti essenzjali (KETs) u l-applikazzjonijiet industrijali tagħhom, inklużi materjali godda u avvanzati; u
 - (g) prodotti tas-saħħa effettivi u aċċessibbli l-godda, inklużi l-prodotti farmaċewtiċi, l-apparat mediku, id-dijanjożtika u l-prodotti mediċinali terapewtiċi avvanzati, l-aġenti antimikrobiċi l-godda u l-proċess ta' żvilupp innovattiv li jevitaw l-użu ta' testijiet fuq l-annimali.
6. L-iżvilupp, l-installazzjoni u t-tkabbir ta' teknoloġiji u servizzi diġitali, speċjalment teknoloġiji u servizzi diġitali li jikkontribwixxu għall-oġettivi tal-programm Ewropa Diġitali, b'mod partikolari permezz ta':
- (a) l-intelligenza artifiċjali;
 - (b) it-teknoloġija tal-kwantum;
 - (c) ċibersigurtà u infrastrutturi tal-protezzjoni tan-network;

- (d) l-internet tal-oġġetti;
 - (e) it-teknoloġiji tal-blockchain u teknoloġiji tar-registru distribwit oħrajn;
 - (f) il-hiliet diġitali avvanzati;
 - (g) ir-robotika u l-awtomatizzazzjoni;
 - (h) il-fotonika; u
 - (i) it-teknoloġiji u s-servizzi diġitali avvanzati oħrajn li jikkontribwixxu għad-digitalizzazzjoni tal-industrija tal-Unjoni u l-integrazzjoni tat-teknoloġiji, is-servizzi u l-hiliet diġitali fis-settur tat-trasport tal-Unjoni.
7. Is-sostenn finanzjarju lil entitajiet li ma jimpjegawx iktar minn 499 impjegat, b'enfasi partikolari fuq l-SMEs u kumpaniji b'kapitalizzazzjoni medja żgħira, partikolarment permezz ta':
- (a) l-ghoti ta' kapital u investment operatorji;
 - (b) l-ghoti ta' finanzjament ta' riskju mill-istadju inizjali sal-espansjoni biex tiġi żgurata l-pożizzjoni ta' tmexxija fis-setturi innovattivi u sostenibbli, inkluż it-tisħiħ tad-digitalizzazzjoni u tal-kapaċità ta' innovazzjoni tagħhom, u biex tiġi żgurata l-kompetittività globali tagħhom;
 - (c) l-ghoti ta' finanzjament għall-akkwizizzjoni ta' impriża jew parteċipazzjoni f'impriża min-naħa tal-impjegati.
8. Setturi kulturali u kreattivi, wirt kulturali, media, is-settur awdjoviziv, il-ġurnaliżmu u l-istampa, b'mod partikolari permezz tal-iżvilupp ta' teknoloġiji godda, l-użu ta' teknoloġiji diġitali u l-ġestjoni teknoloġika tad-drittijiet tal-proprjeta intellettwali.
9. It-turiżmu.
10. Ir-riabilitazzjoni ta' siti industrijali (fosthom siti kontaminati) u r-restawr ta' siti bħal dawn għall-użu sostenibbli.
11. L-agrikultura, il-forestrija, is-sajd, l-akkwakultura sostenibbli u elementi oħra tal-bijoekonomija sostenibbli iġenerali.
12. L-investimenti soċjali, fosthom dawk li jappoġġaw l-implimentazzjoni tal-Pilastru Ewropew tad-Drittijiet Soċjali, b'mod partikolari permezz ta':
- (a) il-mikrofinanzjament, il-finanza etika, il-finanzjament tal-intrapriża soċjali u l-ekonomija soċjali;
 - (b) id-domanda u l-provvista tal-hiliet;
 - (c) l-edukazzjoni, it-taħriġ u servizzi relatati, inkluż għall-adulti;
 - (d) l-infrastruttura soċjali, b'mod partikolari:
 - (i) l-edukazzjoni u t-taħriġ inklużivi, inkluża l-edukazzjoni u l-indukrar tat-tfal f'età bikrija, u l-infrastrutturi u l-faċilitajiet edukattivi relatati tagħhom, l-indukrar alternattiv tat-tfal, l-alloġġi għall-istudenti u t-tagħmir diġitali, li jkunu aċċessibbli għal kulhadd;
 - (ii) l-akkommodazzjoni soċjali affordabbli³;

³ Akkommodazzjoni soċjali affordabbli għandha tinftehem li hi mmirata għal persuni żvantaġġati jew gruppi soċjalment inqas vantaġġati, li minhabba restrizzjonijiet ta' solvenza jgħixu f'privazzjoni ta' abitazzjoni severa jew ma jkunux jistgħu jiksbu akkommodazzjoni bil-kundizzjonijiet tas-suq.

- (iii) is-saħħa u l-kura fit-tul, inklużi l-kliniki, l-isptarijiet, il-kura tas-saħħa primarja, is-servizzi fid-djar u l-kura bbażata fil-komunità;
 - (e) l-innovazzjoni soċjali, inklużi soluzzjonijiet u skemi soċjali innovattivi bil-mira li jippromwovu impatti u riżultati soċjali fl-oqsma msemmija fil-punt 12;
 - (f) l-attivitajiet kulturali b'għan soċjali;
 - (g) il-miżuri biex jippromwovu l-ugwaljanza bejn il-ġeneri;
 - (h) l-integrazzjoni tal-persuni vulnerabbli, inklużi ċ-ċittadini ta' pajjiżi terzi.
 - (i) is-soluzzjonijiet tas-saħħa innovattivi, fosthom is-servizzi elettronici fil-qasam tas-saħħa u mudelli ġodda tal-kura;
 - (j) l-inkluzjoni u l-aċċessibbiltà għal nies b'diżabilità.
13. L-iżvilupp tal-industrija tad-difiża, biex b'hekk tissaħħah l-awtonomija strateġika tal-Unjoni, b'mod partikolari permezz ta' appoġġ għal:
- (a) il-katina ta' provvista tad-difiża tal-Unjoni, b'mod partikolari permezz tal-appoġġ finanzjarju għall-SMEs u l-kumpaniji b'kapitalizzazzjoni medja;
 - (b) il-kumpaniji li jiehdu sehem fi proġetti ta' innovazzjoni rivoluzzjonarji fis-settur tad-difiżi u teknoloġiji b'użu doppju relatati mill-qrib;
 - (c) il-katina tal-provvista tas-settur tad-difiża matul il-parteciċipazzjoni fi proġetti ta' riċerka u żvilupp kollaborattivi, inklużi dawk appoġġjati mill-Fond Ewropew għad-Difiża;
 - (d) l-infrastruttura ta' riċerka u tahrig għad-difiża.
14. L-ispazju, partikolarment fir-rigward tal-iżvilupp tas-settur spazjali f'konformità mal-oġġettivi tal-Istrateġija Spazjali:
- (a) biex jiġu massimizzati l-benefiċċji għas-soċjetà u l-ekonomija tal-Unjoni;
 - (b) biex titrawwem il-kompetittività tas-sistemi u t-teknoloġiji spazjali, billi tiġi indirizzata b'mod partikolari l-vulnerabbiltà tal-ktajjen ta' provvista;
 - (c) biex tiġi sostnuta l-intraprenditorija spazjali, inkluż l-iżvilupp downstream;
 - (d) biex titrawwem l-awtonomija tal-Unjoni għall-aċċess sikur għall-ispazju, inklużi aspetti ta' użu doppju.
15. Ibhra u oċeani, permezz tal-iżvilupp ta' proġetti u intrapriżi fil-qasam tal-ekonomija blu, u l-Prinċipji tal-Finanzi tal-Ekonomija Blu Sostenibbli, b'mod partikolari permezz tal-intraprenditorija u l-industrija marittima, l-enerġija tal-baħar rinovabbli u l-ekonomija ċirkolari.